

Fyrsta oljuframleiðslan millum Hetland og Føroyar veruleiki:

Bretska stjórnin við BP/Shell: farið í gongd

Fyri fyrstu ferð í søguni verður nú farið undir lönandi oljuframleiðslu í nýggju oljuprovinsini millum Hetland og Føroyar. BP - ein av heimsins størstu fyrirkomum metir nýggju keldurnar í Atlantshavi at vera millum tær bestu í heiminum

Stóru oljufeløgini BP og Shell hava nú fingið endaliga stimplið frá bretsku stjórnini at fara í gongd við fyrstu oljuframleiðsluna vestan fyri Hetland nakrantíð. Tað skuldu ganga meira enn 20 ár frá tí at oljufeløg fóru undir seismiskar kanningar og at bora tey fyrstu holini, til avgerð lvarð tikið um at fara undir framleiðslu.

Tað var á stórum útdáfundi í London mánadagin, at bretska orkumálaráðharrin Tim Eggar kunningjordi, at bretska handils- og idnaðarmálið, sum umsitur oljumál samtykti at geva BP og Shell loyvi til at fara undir fyrsta stigið ávegis móti veruligari framleiðslu. Tað er so, at myndugleikarnir skulu geva einari vinnuligari ætlan tað bláa stimplið, áðrenn farast kann í gongd av álvara.

Undan hesum liggur so eitt sera umfevandi kanningararbeiði. Hesi 20 árin eru borað ikki ferri enn 100 hol vestan fyri Hetland og gjørdar eru hópur av seismiskum kanningum.

Clairekið helst aftur aktuelt

Tá oljufeløgini fyri meira enn 15 árum síðani funnið tað risastóru oljukelduna Clair varð hetta metið sum ein stórhending og gitt varð, at nú kundi oljuframleiðsla byrja í hesum nýggja økinum.

Men so varð ikki. Tað visti seg nevnliga, at oljugoymslan og viðurskiftini har vóru so háttá, at tað higartil ikki hevur verið lönandi at fáa oljuna upp. Ikki minst ov lítt trýst í oljugoymsluni og at oljan er í so tjúkk hevur verið orsøkin til, at framleiðsla enn ikki er byrjað í Clair-økinum.

Fyrst í 90-unum raktu so fleiri oljufeløg við stórar oljukeldur longur syðri og eisini longur vesturi. Tað eru hesar keldur, sum nú verða tær fyrstu ast framleiðsla olju.

Á útdáfundinum í London í vikuni visti bretska oljumálaráðharrin eisini eina lífta fløsku við tí fyrstu oljuni úr Atlantis-

havinum.

Hann segði seg hava álit á stóru og umfevandi verkætlanini hjá BP og Shell at fara undir framleiðslu úr Foinaven kelduni longu á vetri 1995. Hetta er nakað fyrr enn higartil ætlað. Dagurin var annars settur til at vera í januarársfjórðingi í 1996.

Fjølmiðlar kring alt Bretland nóg burtur

Allir teir stóru bretska fjølmiðlarnir hava gjørt nóg burtur úr avgerðini hjá idnaðarmálaráðnum at geva hesi fyrstu veruliga framleiðsluverkætlanini sítt viðmæli.

BBC og Sky sjónvarpsstøðirnar høvdu hesi útdindi sum høvuðssøgu allan mánadagin.

Mett verður, at tað við hesi avgerð er sett hól á eina heilt nýggja oljuprovins, sum kann koma at hava ómetaliga stóran týðning fyri Bretland.

Hjá BP eru teir sera fegnar um avgerðina hjá stjórnini. Bill Moore, pressutalsmaður hjá BP í Aberdeen sigur við Sosialin, at hetta er ein týðandi varði í royndunum at seta í gongd veruliga framleiðslu úr økinum vestan fyri Hetland.

Týðning fyri Føroyar

Hesi útdindini hava so eisini stóran áhuga í Føroyum, tí oljukeldan, sum nú verður tann fyrsta nakrantíð, íð olju kemur upp úr vestan fyri Hetland, liggur bert heilt fjar kilometrar frá føroyska markinum.

Hóast føroyingar ikki eru komnir so langt sum bretar og aðrir - vit gera í løtuni seismiskar kanningar og neyvan verður borað fyrr enn um nógur ár - so er tað neyvan skeiðt longu nú at siga, at áhugin hjá stóru oljufeløgum fyri føroyska økinum er í hæddini. Hann veksur fyri hvønn dag, og avgerðin at loyva BP og Shell, tveimum av heimsins størstu fyrirkomum at fara undir framleiðslu beint við føroyska markid hevur úttan iva longu nú økt um eitt møgulegt komandi virði av okkara landgrunni.

Nú alt tykist so svart í Føroyum, so hómast bráðliga ein glott á hvaldeinum millum Føroyar og Hetland.

Pressutalsmaðurin hjá BP sigur annars, at metingar frá ráðgevarafyrirkunni Smith Rea um støddina á goymslunum vestan fyri Hetland vísa, at alt økið kring Foinaven

hest goymir nóg meira av olju enn higartil roknað við.

Higartil hevur verið tosað um eina goymslu upp á millum hálva og heila milliard fót av olju. Nú verður tosað um kanska millum 3-4 milliard fót fyri alt hetta økið við Foinaven.

Besta hjá BP

Sambart bretska sjónvarpinum BBC mánadagin, so halda leiðandi oljumenn hjá BP, at nýggju oljuframleiðslu vestan fyri Hetland eru millum tey bestu projekturni hjá BP í heila tíð.

Hetta hava eisini fleiri aðrir BP-stjórar greitt Sosialinum frá á teimum stóru oljuráðstevnum, sum hava verið í Stavanger og í Aberdeen fyrr í ár.

Ein av oddamønum fyri Foinavenverkætlanini segði við blaðið herfyri, at henda nýggja oljukeldan er einki minni enn juvelurin í BP-krununi, meðan ein annar segði, at hetta er tað besta projektið hjá BP í heila tíð.

BP hevur øll hesi 20 árin brúkt meira enn 400 milliónir pund til kanningar vestan fyri Hetland. Nú er so ætlanin at fáa pengar í aftur kassan og sambært útrokningum, so verður tað lönandi framleiðslan frá nýggju keldunum, eisini hóast mangur hevur gitt, at stóru dýpin og veurlagið fór at gera tað ómøgulegt at fáa vinning burtur úr.

At menn so eisini hava valt nýggjar tekniskar loysnir við flótandi framleiðsluskípum, sum skerja rakstrarúrciðslurnar við 40% í mun til ein vanligan framleiðslupall peikar tann ratta vegin.

Annars hava 10 stór oljufeløg heit á ráðgevarafyrirkunna Smith Rea um at kanna, hvør er tann besta og biligan framleiðsluhátúnn og flutningurin í tí nýggju oljuprovinsini vestan fyri Hetland í framtíðini.

Vilja hava oljuna í land

Hetlandingar, orknoyingar og skotar siggja fegnar, at tað verða lögð ror á havbotnin úr nýggju oljueldini inn teir stóru oljuterminalarnar. Hesi eru Sullom Voe, Flotta og Nike. Á hesi arbeiði meta teir, at m eira arbeiði fæst á landi. Eisini verður tosað um at skipa fyri einum ella øðrum infrastrukturini í sambandi við Clairekið. Tað er nóg, sum bendir á, at tað verður arbeiði miðvíst við at kunna fara undir framleiðslu úr hesi risastóru kelduni eisini.

OILFIELD OF THE FUTURE



Tað verður so heldur nakað seinni.

Pressutalsmaðurin hjá BP sigur við Sosialin, at teir fara at taka eina avgerð í hesum máli longu úðliga næsta ár. Annars hava teir longu gjørt avtalur við fyrirkomur um tær flótandi framleiðsluskípum, su skulu avloysa vanligu pallarnar. Ein risastórt finskt skip verður umbygt og longt á spanskari skipasmíðu til hetta endamáli.

Harafrat fer ein bretska fyrirkomu longu tíðliga næsta ár undir at seta upp framleiðslubrunnar á havbotnin vestan fyri Hetland. Hesi skulu so fáa oljuna upp til komandi framleiðsluskíp, sum so aftur goymir oljuna, til tangaskip koma eður henni sohvøt.

BP hevur í løtuni tveir boripallar stutt frá føroyska markinum. Teir eru Sonat Rather og Sovereign Explorer. Teir hava eina keldu hvør at bora, áðrenn teir gevast fyri í ár. Talan er um "tight" hol tvs. at einki enn verður upplýst um, antin nakað er funnið ella ikki.

BP undir stóra borietlan í 1995

Hjá BP eru teir annars í løtuni við at leggja til rættis eitt rættiliga umfevandi boriprogram fyri komandi ár. Her er serliga talan um at gera nógvar nýggjar boringar í blokki 204, har Foinaven og Shichallion keldurnar eru.

BP hevur gjørt sera umfevandi seismiskar kanningar í øllum økinum hesi seinastu árin. Her er talan um ta størstu seismiskar verkætlanina hjá BP nakrantíð.

Ráðstevnur í Stavanger og í Aberdeen

Nógvar av hesum spurningum vóru umrøddir á fyrstu veruligu ráðstevnuni um oljumøguleikarnar vestan fyri Hetland í Aberdeen herfyri.

Tá varð greitt frá gongdini í øllum hesum stóra og nýggja økinum. Nógvar varð tá eisini gørt burtur úr teimum fyrstu framleiðsluroyndunum hjá BP og Shell frá Foinaven kelduni. Oljan tá varð flutt umborð á tangaskipið Vigdis Knud-

sen, sum síðani hevur lagt hana upp á einum rafnaríð í Rotterdam. Úrslitið av oljukanningum er nú greitt, og tað sigur, at her er talan um góða olju.

Fleiri av fyrirættarhaldarunum høvdu sera stórar ivónir til nýggju økini vestan fyri Hetland, og varð eisini bíðað við stórum spenningi eftir, hvat bretska myndugleikarnir fóru at siga, tá teir í november skuldu til at geva eitt játtandi ella noktandi svar til BP og Shell uppá umsóknina at fara í gongd við fyrstu kommersiellu verkætlanini, Foinaven.

BBC visti at siga frá mánadagin, at so nóg olja er vestan fyri Hetland, at bara økið kring Foinaven fer at vera umleidd ein trýðingur av allari verandi framleiðsluni hjá felagnum.

Framleiðslan úr Foinaven er eitt av teimum mest spennandi arbeiðunum hjá BP kring allu verandi løtuni. Hon er eisini lönandi og oljukeldurnar í Vietnam, Asarbjan, Mexíkanska Golfni og Columbia segði ein av fremstu stjórnunum hjá BP við BBC.

Millum bestu oljuøkini í heiminum

Tim Eggar, oljumálaráðharrin segði við BBC at økið vestan fyri Hetland er ein sera stór nýggj oljuprovins á støði við tey størstu oljuøkini kring um í heiminum.

Í 1972 tosaðu vit um eitt stórt nýtt oljuøki, Norðsjógvin. Nú góð 20 ár seinni tosa vit aftur um eina stóra nýggja oljuprovins og hesa ferð er talan um økið vestan fyri Hetland.

Í sendingini í BBC søgdu umboð fyri myndugleikarnar í Skotlandi, at nýggja oljuprovinsin fer at fáa sera stóran týðning fyri oljuidnaðin og annan idnað har. Nú oljugoymslurnar í Norðsjógvum eru farnar at minka og arbeiði í landi harvið eisini er farið at minka.

So gott sum øll tey stóru bretska bløðini bera tíðindini um endaliga viðmælið frá bretska myndugleikum at fara undir fyrstu oljuframleiðsluna vestan fyri Hetland í søguni.

